

અધિકાર-૭

બંધ અધિકાર

હવે અહીં રંગભૂમિમાં બંધતત્ત્વનો સ્વાંગ પ્રવેશ કરે છે.

હવે બંધતત્ત્વનું સ્વરૂપ વિચારે છે; તેમાં પ્રથમ, બંધના કારણને સ્પષ્ટ રીતે કહે છે :—

જેવી રીતે કો પુરુષ પોતે તેલનું મર્દન કરી,
વ્યાયામ કરતો શશ્વથી બહુ રજભર્યા સ્થાને રહી; ૨૩૭.
વળી તાડ, કદળી, વાંસ આદિ છિનભિન કરે અને
ઉપધાત તેહ સાચિત તેમ અચિત દ્રવ્ય તણો કરે. ૨૩૮.
બહુ જાતનાં કરણો વડે ઉપધાત કરતા તેહને,
નિશ્ચય થકી ચિંતન કરો, રજબંધ થાય શું કારણો? ૨૩૯.
એમ જાણવું નિશ્ચય થકી—ચીકણાઈ જે તે નર વિષે
રજબંધકારણ તે જ છે, નહિ કાયચેષા શોષ જે. ૨૪૦.
ચેષા વિવિધમાં વર્તતો એ રીત મિથ્યાદાદિ જે,
ઉપયોગમાં રાગાદિ કરતો રજ થકી લેપાય તે. ૨૪૧.

ગાથાર્થ :—જેવી રીતે—કોઈ પુરુષ (પોતાના પર અર્થાત्
પોતાના શરીર પર) તેલ આદિ સ્નિગ્ધ પદાર્થ લગાવીને અને બહુ
રજવાળી (ધૂળવાળી) જગ્યામાં રહીને શસ્ત્રો વડે વ્યાયામ કરે છે, અને
તાડ, તમાલ, કેળ, વાંસ, અશોક વગેરે વૃક્ષોને છેટે છે, ભેટે છે, સાચિત
તથા અચિત દ્રવ્યોનો ઉપધાત (નાશ) કરે છે; એ રીતે નાના પ્રકારનાં
કરણો વડે ઉપધાત કરતા તે પુરુષને રજનો બંધ (ધૂળનું ચોંટવું) ખરેખર
કયા કારણે થાય છે તે નિશ્ચયથી વિચારો. તે પુરુષમાં જે તેલ આદિનો
ચીકાશભાવ છે તેનાથી તેને રજનો બંધ થાય છે એમ નિશ્ચયથી જાણવું,

શેષ કાયાની ચેષ્ટાઓથી નથી થતો. એવી રીતે—બહુ પ્રકારની ચેષ્ટાઓમાં વર્તતો મિથ્યાદિષ્ટિ (પોતાના) ઉપયોગમાં રાગાદિ ભાવોને કરતો થકો કર્મરૂપી રજીથી લેપાય—બંધાય છે. ॥૨૩૭-૨૪૧॥

સમ્યગદિષ્ટ ઉપયોગમાં રાગાદિક કરતો નથી, ઉપયોગનો અને રાગાદિકનો ભેદ જાણી રાગાદિકનો સ્વામી થતો નથી, તેથી તેને પૂર્વોક્ત ચેષ્ટાથી બંધ થતો નથી—એમ હવે કહે છે :—

જેવી રીતે વળી તે જ નર તે તેલ સર્વ દૂરે કરી,
વ્યાયામ કરતો શાસ્ત્રથી બહુ રજભર્યા સ્થાને રહી; ૨૪૨.
વળી તાડ, કદળી, વાંસ આદિ છિનભિન કરે અને
ઉપધાત તેહ સચિત તેમ અચિત દ્રવ્ય તણો કરે. ૨૪૩.
બહુ જાતનાં કરણો વડે ઉપધાત કરતા તેહને,
નિશ્ચય થકી ચિંતન કરો, રજબંધ નહિ શું કારણે? ૨૪૪.
એમ જાણવું નિશ્ચય થકી—ચીકણાઈ જે તે નર વિષે
રજબંધકારણ તે જ છે, નહિ કાયચેષા શેષ જે. ૨૪૫.
યોગો વિવિધમાં વર્તતો એ રીત સમ્યગદિષ્ટ જે,
રાગાદિ ઉપયોગે ન કરતો રજીથી નવ લેપાય તે. ૨૪૬.

ગાથાર્થ :—વળી જેવી રીતે—તે જ પુરુષ, સમસ્ત તેલ આદિ સ્નિગ્ધ પદાર્થને દૂર કરવામાં આવતાં, બહુ રજવાળી જગ્યામાં શસ્ત્રો વડે વ્યાયામ કરે છે, અને તાડ, તમાલ, કેળ, વાંસ, અશોક વગેરે વૃક્ષોને છેટ છે, ભેટ છે, સચિત તથા અચિત દ્રવ્યોનો ઉપધાત કરે છે; એ રીતે નાના પ્રકારનાં કરણો વડે ઉપધાત કરતા તે પુરુષને રજનો બંધ ખરેખર કયા કારણે નથી થતો તે નિશ્ચયથી વિચારો. તે પુરુષમાં જે તેલ આદિનો ચીકાશભાવ હોય તેનાથી તેને રજનો બંધ થાય છે એમ નિશ્ચયથી જાણવું, શેષ કાયાની ચેષ્ટાઓથી નથી થતો. (માટે તે પુરુષમાં ચીકાશના અભાવના કારણો જ તેને રજ ચોંટતી નથી.) એવી રીતે—

બહુ પ્રકારના યોગોમાં વર્તતો સમ્યગદેણિ ઉપયોગમાં રાગાદિકને નહિ કરતો થકો કર્મરજથી લેપાતો નથી। ॥૨૪૨-૨૪૩॥

હવે મિથ્યાદેણિના આશયને ગાથામાં સ્પષ્ટ રીતે કહે છે :—

જે માનતો—હું મારું ને પર જીવ મારે મુજને,
તે મૂઢ છે, અજ્ઞાની છે, વિપરીત એથી જ્ઞાની છે. ૨૪૭.

ગાથાર્થ :—જે એમ માને છે કે ‘હું પર જીવને મારું છું (- હણું છું) અને પર જીવો મને મારે છે’, તે મૂઢ (-મોહી) છે, અજ્ઞાની છે, અને આનાથી વિપરીત (અર્થાત् આવું નથી માનતો) તે જ્ઞાની છે. ॥૨૪૭॥

હવે પૂછે છે કે આ અધ્યવસાય અજ્ઞાન કઈ રીતે છે? તેના ઉત્તરરૂપે ગાથા કહે છે :—

છે આયુક્ષયથી મરણ જીવનું એમ જિનદેવે કહ્યું,
તું આયુ તો હરતો નથી, તે મરણ ક્યમ તેનું કર્યું? ૨૪૮.
છે આયુક્ષયથી મરણ જીવનું એમ જિનદેવે કહ્યું,
તે આયુ તુજ હરતા નથી, તો મરણ ક્યમ તારું કર્યું? ૨૪૯.

ગાથાર્થ :—(હે ભાઈ! ‘હું પર જીવને મારું છું’ એમ જે તું માને છે, તે તારું અજ્ઞાન છે.) જીવનું મરણ આયુકર્મના ક્ષયથી થાય છે એમ જિનવરોએ કહ્યું છે; તું પર જીવનું આયુકર્મ તો હરતો નથી, તો તે તેમનું મરણ કઈ રીતે કર્યું?

(હે ભાઈ! ‘પર જીવો મને મારે છે’ એમ જે તું માને છે, તે તારું અજ્ઞાન છે.) જીવનું મરણ આયુકર્મના ક્ષયથી થાય છે એમ જિનવરોએ કહ્યું છે; પર જીવો તારું આયુકર્મ તો હરતા નથી, તો તેમણે તારું મરણ કઈ રીતે કર્યું? ॥૨૪૮-૨૪૯॥

ફરી પૂછે છે કે “(મરણનો અધ્યવસાય અજ્ઞાન છે એમ કહ્યું તે જાણ્યું; હવે) મરણના અધ્યવસાયનો પ્રતિપક્ષી જે જીવનનો અધ્યવસાય તેની શી હકીકત છે?” તેનો ઉત્તર કહે છે :—

જે માનતો—હું જિવાંનું ને પર જીવ જિવાડે મુજને,
તે મૂઢ છે, અજ્ઞાની છે, વિપરીત એથી જ્ઞાની છે. ૨૫૦.

ગાથાર્થ :—જે જીવ એમ માને છે કે હું પર જીવને જિવાંનું
છું અને પર જીવ મને જિવાડે છે, તે મૂઢ (-મોહી) છે, અજ્ઞાની છે,
અને આનાથી વિપરીત (અર્થાત् જે આવું નથી માનતો, આનાથી ઉલંબ
માને છે) તે જ્ઞાની છે. ॥૨૫૦॥

હવે પૂછ્યે છે કે આ (જીવનનો) અધ્યવસાય અજ્ઞાન કઈ રીતે છે?
તેનો ઉત્તર કહે છે :—

છે આયુ-ઉદ્યે જીવન જીવનું એમ સર્વજો કહ્યું,
તું આયુ તો દેતો નથી, તેં જીવન ક્યમ તેનું કર્યું? ૨૫૧.

છે આયુ-ઉદ્યે જીવન જીવનું એમ સર્વજો કહ્યું,
તે આયુ તુજ દેતા નથી, તો જીવન ક્યમ તારું કર્યું? ૨૫૨.

ગાથાર્થ :—જીવ આયુકર્મના ઉદ્યથી જીવે છે એમ સર્વજાદેવો
કહે છે; તું પર જીવને આયુકર્મ તો દેતો નથી તો (હે ભાઈ!) તેં તેમનું
જીવિત (જીવતર) કઈ રીતે કર્યું?

જીવ આયુકર્મના ઉદ્યથી જીવે છે એમ સર્વજાદેવો કહે છે; પર
જીવો તને આયુકર્મ તો દેતા નથી તો (હે ભાઈ!) તેમણે તારું જીવિત
કઈ રીતે કર્યું? ॥૨૫૧-૨૫૨॥

હુઃખ-સુખ કરવાના અધ્યવસાયની પણ આ જ ગતિ છે એમ હવે
કહે છે :—

જે માનતો—મુજથી દુખીસુખી હું કરું પર જીવને,
તે મૂઢ છે, અજ્ઞાની છે, વિપરીત એથી જ્ઞાની છે. ૨૫૩.

ગાથાર્થ :—જે એમ માને છે કે મારા પોતાથી હું (પર)
જીવને દુખીસુખી કરું છું, તે મૂઢ (-મોહી) છે, અજ્ઞાની છે, અને
આનાથી વિપરીત તે જ્ઞાની છે. ॥૨૫૩॥

હવે પૂછે છે કે આ અધ્યવસાય અજ્ઞાન કઈ રીતે છે? તેનો ઉત્તર કહે છે :—

જ્યાં કર્મ-ઉદ્યે જીવ સર્વ દુષ્પિત તેમ સુખી થતા,
તું કર્મ તો દેતો નથી, તેં કેમ દુષ્પિત-સુખી કર્યો? ૨૫૪.
જ્યાં કર્મ-ઉદ્યે જીવ સર્વ દુષ્પિત તેમ સુખી બને,
તે કર્મ તુજ દેતા નથી, તો દુષ્પિત કેમ કર્યો તને? ૨૫૫.
જ્યાં કર્મ-ઉદ્યે જીવ સર્વ દુષ્પિત તેમ સુખી બને,
તે કર્મ તુજ દેતા નથી, તો સુષ્પિત કેમ કર્યો તને? ૨૫૬.

ગાથાર્થ :—જો સર્વ જીવો કર્મના ઉદ્યથી દુઃખી-સુખી થાય છે, અને તું તેમને કર્મ તો દેતો નથી, તો (હે ભાઈ!) તેં તેમને દુઃખી-સુખી કઈ રીતે કર્યો?

જો સર્વ જીવો કર્મના ઉદ્યથી દુઃખી -સુખી થાય છે, અને તેઓ તને કર્મ તો દેતા નથી, તો (હે ભાઈ!) તેમણે તને દુઃખી કર્યો કર્યો?

જો સર્વ જીવો કર્મના ઉદ્યથી દુઃખી-સુખી થાય છે, અને તેઓ તને કર્મ તો દેતા નથી, તો (હે ભાઈ!) તેમણે તને સુખી કઈ રીતે કર્યો?
॥૨૫૪-૨૫૬॥

જેઓ પરને મારવા-જિવાડવાનો તથા સુખ-દુઃખ કરવાનો અભિપ્રાય કરે છે તેઓ મિથ્યાદાસ્તિ છે. તેઓ પોતાના સ્વરૂપથી ચ્યુત થયા થકા રાળી, દ્વેણી, મોહી થઈને પોતાથી જ પોતાનો ઘાત કરે છે, તેથી હિંસક છે.

હવે આ અર્થને ગાથા દ્વારા કહે છે :—

મરતો અને જે દુખી થતો—સૌ કર્મના ઉદ્યે બને,
તેથી ‘હણ્યો મેં, દુખી કર્યો’—તુજ મત શું નહિ મિથ્યા ખરે? ૨૫૭.
વળી નવ મરે, નવ દુખી બને, તે કર્મના ઉદ્યે ખરે,
‘મેં નવ હણ્યો, નવ દુખી કર્યો’—તુજ મત શું નહિ મિથ્યા ખરે? ૨૫૮.

ગાથાર્થ :—જે મરે છે અને જે દુઃખી થાય છે તે સૌ કર્મના ઉદ્યથી થાય છે; તેથી ‘મેં માર્યો, મેં દુઃખી કર્યો’ એવો તારો અભિપ્રાય શું ખરેખર મિથ્યા નથી?

વળી જે નથી મરતો અને નથી દુઃખી થતો તે પણ ખરેખર કર્મના ઉદ્યથી જ થાય છે; તેથી ‘ન માર્યો, ન દુઃખી કર્યો’ એવો તારો અભિપ્રાય શું ખરેખર મિથ્યા નથી?॥૨૫૭-૨૫૮॥

હવે, આ અજ્ઞાનમય અધ્યવસાય જ બંધનું કારણ છે એમ ગાથામાં કહે છે :—

આ બુદ્ધિ જે તુજ—‘દુષ્ટિત તેમ સુખી કરું છું જીવને’,
તે મૂઢ મતિ તારી અરે! શુભ અશુભ બાંધે કર્મને. ૨૫૯.

ગાથાર્થ :—તારી જે આ બુદ્ધિ છે કે હું જીવને દુઃખી-સુખી કરું છું, તે આ તારી મૂઢ બુદ્ધિ જ (મોહસ્વરૂપ બુદ્ધિ જ) શુભાશુભ કર્મને બાંધે છો॥૨૫૯॥

હવે, અધ્યવસાયને બંધના કારણ તરીકે બરાબર નક્કી કરે છે— ઠરાવે છે (અર્થાત् મિથ્યા અધ્યવસાય જ બંધનું કારણ છે એમ નિયમથી કહે છે) :—

કરતો તું અધ્યવસાન—‘દુષ્ટિત-સુખી કરું છું જીવને’,
તે પાપનું બંધક અગર તો પુણ્યનું બંધક બને. ૨૬૦.

કરતો તું અધ્યવસાન—‘મારું જિવાં છું પર જીવને’,
તે પાપનું બંધક અગર તો પુણ્યનું બંધક બને. ૨૬૧.

ગાથાર્થ :—‘હું જીવને દુઃખી-સુખી કરું છું’ આવું જે તારું અધ્યવસાન, તે જ પાપનું બંધક અથવા પુણ્યનું બંધક થાય છે.

‘હું જીવને મારું છું અને જિવાં છું’ આવું જે તારું અધ્યવસાન, તે જ પાપનું બંધક અથવા પુણ્યનું બંધક થાય છે.॥૨૬૦-૨૬૧॥

‘આ રીતે ખરેખર હિંસાનો અધ્યવસાય જ હિંસા છે એમ ફલિત થયું’—એમ હવે કહે છે :—

મારો—ન મારો જીવને, છે બંધ અધ્યવસાનથી,
—આ જીવ કેરા બંધનો સંક્ષેપ નિશ્ચયનય થકી. ૨૬૨.

ગાથાર્થ :—જીવને મારો અથવા ન મારો—કર્મબંધ અધ્યવસાનથી જ થાય છે. આ, નિશ્ચયનયે, જીવના બંધનો સંક્ષેપ છે.
॥૨૬૧॥

હવે, (હિંસા-અહિંસાની જેમ સર્વ કાર્યોમાં) અધ્યવસાયને જ પાપ-પુણ્યના બંધના કારણપણે દર્શાવે છે :—

એમ અલીકમાંહી, અદતમાં, અખ્રાત ને પરિગ્રહ વિષે
જે થાય અધ્યવસાન તેથી પાપબંધન થાય છે. ૨૬૩.
એ રીત સત્યે, દાતમાં, વળી બ્રહ્મ ને અપરિગ્રહે
જે થાય અધ્યવસાન તેથી પુણ્યબંધન થાય છે. ૨૬૪.

ગાથાર્થ :—એ રીતે (અર્થાત् પૂર્વ હિંસાના અધ્યવસાય વિષે કહ્યું તેમ) અસત્યમાં, અદતમાં, અખ્રાતચર્યમાં અને પરિગ્રહમાં જે અધ્યવસાન કરવામાં આવે તેનાથી પાપનો બંધ થાય છે; અને તેવી જ રીતે સત્યમાં, દાતમાં, બ્રહ્મચર્યમાં અને અપરિગ્રહમાં જે અધ્યવસાન કરવામાં આવે તેનાથી પુણ્યનો બંધ થાય છે. ||૨૬૩-૨૬૪||

વળી ‘બાધ્યવસ્તુ તે બીજું પણ બંધનું કારણ હશે’ એવી શંકા ન કરવી. (‘અધ્યવસાય તે બંધનું એક કારણ હશે અને બાધ્યવસ્તુ તે બંધનું બીજું કારણ હશે’ એવી પણ શંકા કરવી યોગ્ય નથી; અધ્યવસાય જ એકનું એક બંધનું કારણ છે, બાધ્યવસ્તુ બંધનું કારણ નથી.) આવા અર્થની ગાથા હવે કહે છે :—

જે થાય અધ્યવસાન જીવને, વસ્તુ-આશ્રિત તે બને,
પણ વસ્તુથી નથી બંધ, અધ્યવસાનમાત્રથી બંધ છે. ૨૬૫.

ગાથાર્થ :—વળી, જીવોને જે અધ્યવસાન થાય છે તે વસ્તુને અવલંબીને થાય છે તોપણ વસ્તુથી બંધ નથી, અધ્યવસાનથી જ બંધ છે.
॥૨૬૫॥

આ રીતે બંધના કારણપણો (કારણ તરીકે) નક્કી કરવામાં આવેલું જે અધ્યવસાન તે પોતાની અર્થક્રિયા કરનારું નહિ હોવાથી મિથ્યા છે—એમ હવે દશાવે છે :—

કરું છું દુખી-સુખી જીવને, વળી બદ્ધ-મુક્ત કરું અરે!

આ મૂઢ મતિ તુજ છે નિરર્થક, તેથી છે મિથ્યા ખરે. ૨૬૬.

ગાથાર્થ :—હે ભાઈ! ‘હું જીવને દુખી-સુખી કરું છું, બંધાવું છું તથા મુકાવું છું, એવી જે આ તારી મૂઢ મતિ (મોહિત બુદ્ધિ) છે તે નિરર્થક હોવાથી ખરેખર મિથ્યા (ખોટી) છે. ॥૨૬૬॥

હવે પૂછું છે કે અધ્યવસાય પોતાની અર્થક્રિયા કરનારું કઈ રીતે નથી? તેનો ઉત્તર કહે છે :—

સૌ જીવ અધ્યવસાનકારણ કર્મથી બંધાય જ્યાં
ને મોક્ષમાર્ગ સ્થિત જીવો મુકાય, તું શું કરે ભલા? ૨૬૭.

ગાથાર્થ :—હે ભાઈ! જો ખરેખર અધ્યવસાનના નિમિત્તે જીવો કર્મથી બંધાય છે અને મોક્ષમાર્ગમાં સ્થિત મુકાય છે, તો તું શું કરે છે? (તારો તો બાંધવા-ઇડવાનો અભિપ્રાય વિઝણ ગયો.) ॥૨૬૭॥

આ નિઝળ (નિરર્થક) અધ્યવસાયથી મોહિત થયો થકો આત્મા પોતાને સર્વરૂપ કરે છે,—એવું કાંઈ પણ નથી કે જે-રૂપ પોતાને ન કરતો હોય.

આ આત્મા મિથ્યા અભિપ્રાયથી ભૂલ્યો થકો ચતુર્ગતિ-સંસારમાં જેટલી અવસ્થાઓ છે, જેટલા પદાર્થો છે તે સર્વરૂપ પોતાને થયેલો માને છે; પોતાના શુદ્ધ સ્વરૂપને નથી ઓળખતો.

હવે આ અર્થને સ્પષ્ટ રીતે ગાથામાં કહે છે :—

તિર્યચ, નારક, દેવ, માનવ, પુણ્ય-પાપ વિવિધ જે,
તે સર્વરૂપ નિજને કરે છે જીવ અધ્યવસાનથી. ૨૬૮.

વળી એમ ધર્મ-અધર્મ, જીવ-અજીવ, લોક-અલોક જે,
તે સર્વરૂપ નિજને કરે છે જીવ અધ્યવસાનથી. ૨૬૮.

ગાથાર્થ :—જીવ અધ્યવસાનથી તિર્યંચ, નારક, દેવ અને
મનુષ્ય એ સર્વ પર્યાયો, તથા અનેક પ્રકારનાં પુણ્ય અને પાપ—એ
બધારૂપ પોતાને કરે છે. વળી તેવી રીતે જીવ અધ્યવસાનથી ધર્મ-અધર્મ,
જીવ-અજીવ અને લોક-અલોક—એ બધારૂપ પોતાને કરે છે. ||૨૬૮-
૨૬૯||

આ અધ્યવસાય જેમને નથી તે મુનિઓ કર્મથી લેપાતા નથી—
એમ હવે ગાથામાં કહે છે :—

એ આદિ અધ્યવસાન વિધવિધ વર્તતાં નહિ જેમને,
તે મુનિવરો લેપાય નહિ શુભ કે અશુભ કર્મો વડે. ૨૭૦.

ગાથાર્થ :—આ (પૂર્વ કહેલાં) તથા આવાં બીજાં પણ
અધ્યવસાન જેમને નથી, તે મુનિઓ અશુભ કે શુભ કર્મથી લેપાતા નથી.
॥૨૭૦॥

“અધ્યવસાન શબ્દ વારંવાર કહેતા આવ્યા છો, તે અધ્યવસાન
શું છે? તેનું સ્વરૂપ બરાબર સમજવામાં નથી આવ્યું.” આમ પૂછવામાં
આવતાં, હવે અધ્યવસાનનું સ્વરૂપ ગાથામાં કહે છે.

બુદ્ધિ, મતિ, વ્યવસાય, અધ્યવસાન, વળી વિજ્ઞાન ને
પરિણામ, ચિત્ત ને ભાવ—શબ્દો સર્વ આ એકાર્થ છે. ૨૭૧.

ગાથાર્થ :—બુદ્ધિ, વ્યવસાય, અધ્યવસાન, મતિ, વિજ્ઞાન,
ચિત્ત, ભાવ અને પરિણામ— એ બધા એકાર્થ જ છે (-નામ જુદાં છે,
અર્થ જુદા નથી). ॥૨૭૧॥

હવે આ અર્થને ગાથામાં કહે છે :—

વ્યવહારનય એ રીત જાણ નિષિદ્ધ નિશ્ચયનય થકી;
નિશ્ચયનયાશ્રિત મુનિવરો પ્રાપ્તિ કરે નિર્વાણની. ૨૭૨.

ગાથાર્થ :—એ રીતે (પૂર્વોક્ત રીતે) (પરાશ્રિત એવો) વ્યવહારનય નિશ્ચયનય વડે નિષિદ્ધ જાણ; નિશ્ચયનયને આશ્રિત મુનિઓ નિર્વાણને પામે છે. ॥૨૭૨॥

હવે પૂછે છે કે અભવ્ય જીવ પણ વ્યવહારનયનો કઈ રીતે આશ્રય કરે છે? તેનો ઉત્તર કહે છે :—

જિનવરકહેલાં વ્રત, સમિતિ, ગુપ્તિ વળી તપ-શીલને
કરતાં છતાંય અભવ્ય જીવ અજ્ઞાની મિથ્યાદાદિ છે. ૨૭૩.

ગાથાર્થ :—જિનવરોએ કહેલાં વ્રત, સમિતિ, ગુપ્તિ, શીલ, તપ
કરતાં છતાં પણ અભવ્ય જીવ અજ્ઞાની અને મિથ્યાદાદિ છે. ॥૨૭૩॥

હવે શિષ્ય પૂછે છે કે—તેને અગિયાર અંગનું જ્ઞાન તો હોય છે;
છતાં તેને અજ્ઞાની કેમ કહ્યો? તેનો ઉત્તર કહે છે :—

મુક્તિ તણી શ્રદ્ધારહિત અભવ્ય જીવ શાખો ભણે,
પણ જ્ઞાનની શ્રદ્ધારહિતને પઠન એ નહિ ગુણ કરે. ૨૭૪.

ગાથાર્થ :—મોક્ષને નહિ શ્રદ્ધતો એવો જે અભવ્યજીવ છે તે
શાખો તો ભણે છે, પરંતુ જ્ઞાનને નહિ શ્રદ્ધતા એવા તેને શાસ્ત્રપઠન ગુણ
કરતું નથી. ॥૨૭૪॥

ફરી શિષ્ય પૂછે છે કે—અભવ્યને ધર્મનું શ્રદ્ધાન તો હોય છે;
છતાં ‘તેને શ્રદ્ધાન નથી’ એમ કેમ કહ્યું? તેનો ઉત્તર હવે કહે છે :—

તે ધર્મને શ્રદ્ધ, પ્રતીત, રૂચિ અને સ્પર્શન કરે,
તે ભોગહેતુ ધર્મને, નહિ કર્મક્ષયના હેતુને. ૨૭૫.

ગાથાર્થ :—તે (અભવ્ય જીવ) ભોગના નિમિત્તરૂપ ધર્મને
જ શ્રદ્ધે છે, તેની જ પ્રતીત કરે છે, તેની જ રૂચિ કરે છે અને તેને
જ સ્પર્શો છે, પરંતુ કર્મક્ષયના નિમિત્તરૂપ ધર્મને નહિ. (કર્મક્ષયના
નિમિત્તરૂપ ધર્મને નથી શ્રદ્ધતો, નથી તેની પ્રતીત કરતો, નથી તેની રૂચિ
કરતો અને નથી તેને સ્પર્શતો.) ॥૨૭૫॥

હવે પૂછે છે કે “નિશ્ચયનય વડે નિષેધય (અર્થાતું નિષેધાવાયોગ્ય) જે વ્યવહારનય, અને વ્યવહારનયનો નિષેધક જે નિશ્ચયનય—તે બન્ને નયો કેવા છે?” એવું પૂછવામાં આવતાં વ્યવહાર અને નિશ્ચયનું સ્વરૂપ કહે છે :—

‘આચાર’ આદિ જ્ઞાન છે, જીવાદિ દર્શન જાણવું,
ખટ્ટજીવનિકાય ચરિત છે,—એ કથન નય વ્યવહારનું. ૨૭૬.
મુજ આત્મ નિશ્ચય જ્ઞાન છે, મુજ આત્મ દર્શન-ચરિત છે,
મુજ આત્મ પ્રત્યાખ્યાન ને મુજ આત્મ સંવર-યોગ છે. ૨૭૭.

ગાથાર્થ :—આચારાંગ આદિ શાસ્ત્રો તે જ્ઞાન છે, જીવ આદિ તત્ત્વો તે દર્શન જાણવું અને છ જીવ-નિકાય તે ચારિત છે—એમ તો વ્યવહારનય કહે છે.

નિશ્ચયથી મારો આત્મા જ જ્ઞાન છે, મારો આત્મા જ દર્શન અને ચારિત છે, મારો આત્મા જ પ્રત્યાખ્યાન છે, મારો આત્મા જ સંવર અને યોગ (-સમાધિ, ધ્યાન) છે. ॥૨૭૬-૨૭૭॥

રાગાદિકને બંધનાં કારણ કહ્યા અને વળી તેમને શુદ્ધચૈતન્યમાત્ર જ્યોતિથી (અર્થાતું આત્માથી) લિન્ન કહ્યા; ત્યારે તે રાગાદિકનું નિમિત્ત આત્મા છે કે બીજું કોઈ??” એવા (શિષ્યના) પ્રશ્નથી પ્રેરિત થયા થકા આચાર્યભગવાન ફરીને આમ (નીચે પ્રમાણે) કહે છે.

ઉપરના પ્રશ્નના ઉત્તરરૂપે આચાર્યભગવાન ગાથા કહે છે :—

જ્યમ સ્ફટિકમણિ છે શુદ્ધ, રક્તરૂપે સ્વયં નહિ પરિણમે,
પણ અન્ય જે રક્તાદિ દ્રવ્યો તે વડે રાતો બને; ૨૭૮.
ત્યમ ‘જ્ઞાની’ પણ છે શુદ્ધ, રાગરૂપે સ્વયં નહિ પરિણમે,
પણ અન્ય જે રાગાદિ દોષો તે વડે રાગી બને. ૨૭૯.

ગાથાર્થ :—જેમ સ્ફટિકમણિ શુદ્ધ હોવાથી રાગાદિરૂપે (રતાશ-

આદિરૂપે) પોતાની મેળે પરિણમતો નથી પરંતુ અન્ય રક્ત આદિ દ્વયો વડે તે રક્ત (-રાતો) આદિ કરાય છે, તેમ શાની અર્થાત્ આત્મા શુદ્ધ હોવાથી રાગાદિરૂપે પોતાની મેળે પરિણમતો નથી પરંતુ અન્ય રાગાદિ દોષો વડે તે રાગી આદિ કરાય છે. ॥૨૭૮-૨૭૯॥

હવે, એ પ્રમાણો જ ગાથામાં કહે છે :—

કદી રાગદ્વેષવિમોહ અગર કખાયભાવો નિજ વિષે
શાની સ્વયં કરતો નથી; તેથી ન તત્કારક ઠરે. ૨૮૦.

ગાથાર્થ :—શાની રાગદ્વેષમોહને કે કખાયભાવને પોતાની મેળે પોતામાં કરતો નથી તેથી તે, તે ભાવોનો કારક અર્થાત્ કર્તા નથી. ॥૨૮૦॥

એવા પોતાના વસ્તુસ્વભાવને અજ્ઞાની જાણતો નથી તેથી તે રાગાદિકને (-રાગાદિભાવોને) પોતાના કરે છે, તેથી (તેમનો) કર્તા થાય છે.

હવે આ અર્થની ગાથા કહે છે :—

પણ રાગ-દ્વેષ-કખાયકર્મનિમિત થાયે ભાવ જે,
તે-રૂપ જે પ્રણામે, ફરી તે બાંધતો રાગાદિને. ૨૮૧.

ગાથાર્થ :—રાગ, દ્વેષ અને કખાયકર્મા હોતાં (અર્થાત્ તેમનો ઉદ્ય થતાં) જે ભાવો થાય છે તે-રૂપે પરિણમતો અજ્ઞાની રાગાદિકને ફરિને પણ બાંધે છે. ॥૨૮૧॥

“તેથી આમ ઠર્યું (અર્થાત્ પૂર્વોક્ત કરણથી નીચે પ્રમાણે નક્કી થયું)” એમ હવે કહે છે :—

એમ રાગ-દ્વેષ-કખાયકર્મનિમિત થાયે ભાવ જે,
તે-રૂપ આત્મા પરિણામે, તે બાંધતો રાગાદિને. ૨૮૨.

ગાથાર્થ :—રાગ, દ્વેષ અને કખાયકર્મા હોતાં (અર્થાત્ તેમનો

ઉદ્ય થતાં) જે ભાવો થાય છે તે-રૂપે પરિણમતો થકો આત્મા રાગાદિકને બાંધે છે.

હવે પૂછું છે કે આત્મા રાગાદિકનો અકારક જ શી રીતે છે? તેનું સમાધાન (આગમનું પ્રમાણ આપીને) કરે છે :—

અણપ્રતિકમણ દ્વયવિધ, અણપચખાણ પણ દ્વયવિધ છે,

—આ રીતના ઉપદેશથી વણ્ણો અકારક જીવને. ૨૮૩.

અણપ્રતિકમણ બે—દ્વયભાવે, એમ અણપચખાણ છે,

—આ રીતના ઉપદેશથી વણ્ણો અકારક જીવને. ૨૮૪.

અણપ્રતિકમણ વળી એમ અણપચખાણ દ્વયનું, ભાવનું,

આત્મા કરે છે ત્યાં લગી કર્તા બને છે જાણવું. ૨૮૫.

ગાથાર્થ :—અપ્રતિકમણ બે પ્રકારનું તેમ જ અપ્રત્યાખ્યાન બે પ્રકારનું જાણવું;—આ ઉપદેશથી આત્મા અકારક વર્ણવવામાં આવ્યો છે.

અપ્રતિકમણ બે પ્રકારનું છે—દ્વય સંબંધી અને ભાવ સંબંધી; તેવી રીતે અપ્રત્યાખ્યાન પણ બે પ્રકારનું છે—દ્વય સંબંધી અને ભાવ સંબંધી;—આ ઉપદેશથી આત્મા અકારક વર્ણવવામાં આવ્યો છે.

જ્યાં સુધી આત્મા દ્વયનું અને ભાવનું અપ્રતિકમણ તથા અપ્રત્યાખ્યાન કરે છે ત્યાં સુધી તે કર્તા થાય છે એમ જાણવું. ॥૨૮૩-૨૮૫॥

હવે દ્વય અને ભાવના નિમિત્ત-નૈમિત્તિકપણાનું ઉદાહરણ કરે છે :—

આધાકરમ ઈત્યાદિ પુદ્ગલદ્વયના આ દોષ જે,

તે કેમ ‘જ્ઞાની’ કરે સદા પરદ્વયના જે ગુણ છે? ૨૮૬.

ઉદ્દેશી તેમ જ અધઃકર્મ પૌદ્ગલિક આ દ્વય જે,

તે કેમ મુજકૂત હોય નિત્ય અજીવ ભાષ્યું જેહને? ૨૮૭.

ગાથાર્થ :—અધઃકર્મ આદિ જે આ પુદ્ગલદ્વયના દોષો છે

(તેમને જ્ઞાની અર્થાત્ આત્મા કરતો નથી;) તેમને જ્ઞાની અર્થાત્ આત્મા કેમ કરે કે જે સદા પરદવ્યના ગુણો છે?

માટે અધઃકર્મ અને ઉદ્દેશિક એવું આ પુરુષાલમય દ્રવ્ય છે (તે મારું કર્યું થતું નથી;) તે મારું કર્યું કેમ થાય કે જે સદા અચેતન કહેવામાં આવ્યું છે? ॥૨૮૬-૨૮૭॥

રંગભૂમિમાં બંધના સ્વાંગે પ્રવેશ કર્યો હતો. હવે જ્યાં જ્ઞાનજ્યોતિ પ્રગટ થઈ ત્યાં તે બંધ સ્વાંગને દૂર કરીને બહાર નીકળી ગયો.

શ્રીમદ્ભગવત્કુંદુરાચાર્યદેવ પ્રણીત શ્રી સમયસાર શાસ્ત્રનો બંધનો પ્રરૂપક સાતમો અંક સમાપ્ત થયો.

* * *